



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۷/۲۲

آصف بهاند

کابله لارم،

درنه لارم ښاره!

(څو ورک او هېر بیتونه چې بېرته پیدا شول)

د دوه زره شلم کال د جولای پر شلمه نېټه مې، په خپلو ډېرو پخوانیو یادداشتونو کې څو زاره، خیره او سولېدلي داسې کاغذونه را تر سترگو شول، چې څو ځلي سره قات شوي وو. د قلمي نسخو د لیدلو او لوستلو په چم مې سره پرانستل چې ژوبل نه شي، په لیدلو سره یې پوه شوم چې کوم منظوم څه دي. د کاغذ په پای کې چې مې پر نېټه باندې سترګې ولګېدې، پوه شوم چې له وطن سره مې د وروستۍ مخه ښې ورځ وه او د همدې مخه ښې په پار مې دا څو بیتونه لیکلي وو. وروسته له هغې شېبې مې تر نن پورې په یاد نه وو، خو نن خپله په مخه راغلل.

د دې بیتونو په لوستلو مې له وطن سره د مخه ښې شېبې یو ځل بیا سترګې رانمجنې کړې او داسې حالت سره یې مخ کړم، لکه همدا اوس مې چې له وطن سره د مخه ښې شېبه وي، خو سمدلاسه خوشالتیا په دې را باندې لاسبری شوه چې خپل یو څو تېر هېر ورک منظوم خاطرات مې بېرته ترلاسه کړل. داسې منظوم بیتونه چې د مخې ښې شېبې په کې تلپاتې شوي وي.

ما سمدلاسه، پرته له بدلون څخه کټ مټ په کمپیوټر کې ټیپ کړل، دا یې بشپړ متن دی:

خپلو شعرونو سره لارم، درنه لارم ښاره

ټولو ویرونو سره لارم، درنه لارم ښاره

ما وي دې ښار کې خو به لوستي ډېر وي پوه به شي پري

خپلو دردونو سره لارم، درنه لارم ښاره

زه وم تېروتي، ما حساب پر دغو خلکو کاوه

لیک، مکتبونو سره لارم، درنه لارم ښاره

زه د رحمت باران په تمه وم، غضب وورېد

دې غضونو سره لارم، درنه لارم ښاره

د زورند سر منصب مې نه غوښته او نه یې غواړم

دې منصبونو سره لارم، درنه لارم ښاره

۱۳۷۲/ثور/۳۱

۱۹۹۳/می/۲۱

کابل، پلچرخي، د گلېاز کلا سیمه

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: د لیکنیزې ښې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ